

जोधपुर, 16 मार्च ।

नगरनिगम की ओर से राजस्व वसूली के लिए चलाए जा रहे विशेष अभियान के तहत गुरुवार को निगम ने 25 लाख रूपयों से अधिक का राजस्व वसूल किया। निगम उपायुक्त कृष्णपाल सिंह चौहान ने बताया कि गुरुवार को निगम की अलग अलग टीमों ने राजस्व वसूली के लिए कार्यवाही की ओर इसके तहत सरदारपुरा जोन से 1 लाख 95 हजार 522 रूपये, सूरसागर जोन से 16 लाख 98 हजार 295 रूपये ओर सिटी जोन से 6 लाख 49 हजार 586 रूपये का बकाया यूडी टैक्स वसूल किया। चौहान ने बताया कि चौपासनी हाउसिंग बोर्ड सेक्टर 12 स्थित बालाजी बॉयज हॉस्टल का एक लाख रूपयों का बकाया यूडी टैक्स नहीं देने पर सीजिंग की कार्यवाही की गई। वहीं निगम की ओर से निगम कार्यालय में स्थापित किए विशेष काउंटर पर आमजन ने उत्साह के साथ अपना यूडी टैक्स जमा कराया वहीं कई उपभोक्ताओं ने अपने बिलों में संशोधन करवाकर अपना यूडी टैक्स जमा कराया।